

प्रेस विज्ञप्ति

दिनांक : 3.09.2015

5 सितम्बर से जयपुर मेट्रो का नया टाईम टेबल लागू

03 सितम्बर, 2015, जयपुर। गत तीन माह के जयपुर मेट्रो संचालन के दौरान पब्लिक एवं यात्रियों द्वारा टाईम टेबल में बदलाव हेतु दिये गये सुझावों को ध्यान में रखते हुए जयपुर मेट्रो रेल प्रशासन ने 5 सितम्बर शिक्षक दिवस से नया टाईम टेबल जारी किया। इस नये टाईम टेबल से दोनो दिशाओं में पहली मेट्रो ट्रेन जो पूर्व में मानसरोवर से 6:45 एवं चांदपोल से 7:00 बजे चलती थी अब सुबह 6:25 बजे, एवं चांदपोल से अन्तिम ट्रेन अब रात्रि 9 बजे के स्थान पर 9:20 बजे चलेगी। इस तरह 3 अतिरिक्त एवं कुल 132 मेट्रो ट्रेनें प्रतिदिन यात्रियों के लिए उपलब्ध होगी। नये टाईम टेबल की विशेषताएं संलग्न है।

परिचालन एवं प्रणाली निदेशक सी.एस. जीनगर ने बताया कि नये टाईम टेबल से सुबह 6:45 से 7:30 बजे एवं रात्रि में 9:00 बजे से 9:30 बजे के बीच जयपुर जंक्शन स्टेशन से शुरू, समाप्त एवं गुजरने वाली लगभग 7 ट्रेनों एवं सिंधी केम्प बस स्टेण्ड से विभिन्न दिशाओं में जाने वाली 20 से अधिक बसों के यात्रियों को कम किराये पर सुरक्षित एवं आरामदायक सार्वजनिक परिवहन की सुविधा मिलेगी।

कई स्कूलों के शिक्षक एवं विद्यार्थी जिनका वर्तमान में सुबह का स्कूल टाईम 7:30 बजे है, वह भी अब सुबह 6:25 बजे की पहली मेट्रो ट्रेन सेवाओं का लाभ उठाकर स्कूल पहुंच सकेंगे, जो पूर्व में इस सेवा से वंचित थे। इसी तरह परकोटे के अन्दर कार्यरत व्यापारियों एवं उनके ग्राहकों को भी अब रात्रि 9 बजे के बाद एक और अन्तिम मेट्रो ट्रेन रात्रि 9:20 बजे उपलब्ध होगी। जयपुर मेट्रो का नया विस्तृत टाईम टेबल इसकी वेबसाइट www.jaipurmetrorail.in पर भी जारी किया गया है।

संलग्न: उपरोक्तानुसार

जनसम्पर्क अधिकारी